



മഹാത്മാഗാന്ധിയുടെ 150[ം] ജന്മദിനാഘോഷത്തിന്റെ മുന്നോടിയായി സ്വച്ഛ് ഭാരത് മിഷന്റെ നാലാം വാർഷികത്തോടനുബന്ധിച്ച് സ്വച്ഛ് ഭാരത ദൗത്യം യാഥാർഥ്യമാക്കാൻ കൊച്ചിൻ പോർട്ട് ട്രസ്റ്റ് 15.09.2018 മുതൽ 02.10.2018 വരെ 'സ്വച്ഛ്താ ഹി സേവാ കാമ്പയിൻ നടത്താൻ തീരുമാനിച്ചിരിക്കുന്നു.

കൊച്ചിൻ പോർട്ട് ഏരിയയിൽ വൻതോതിലുള്ള ശുചീകരണവും വിദ്യാർത്ഥികളെ ഉൾപ്പെടുത്തി ബോധവൽക്കരണ പരിപാടികളും പ്രചാരണ കാലഘട്ടത്തിൽ ആസൂത്രണം ചെയ്തിട്ടുണ്ട്. സ്വച്ഛ്താ-ഹി-സേവാ കാമ്പയിൻ ബഹുമാനപ്പെട്ട കൊച്ചി മേയർ ശ്രീമതി സൗമിനി ജെയിൻ, കൊച്ചിൻ പോർട്ട് ട്രസ്റ്റ് ചെയർമാൻ ശ്രീ. എ.വി. രമണയുടെ സാന്നിധ്യത്തിൽ കൊച്ചിൻ പോർട്ട് കോൺഫറൻസ് ഹാളിൽ നടക്കുന്ന ചടങ്ങിൽ, 15.09.2018 രാവിലെ 11.00 ന് തുടക്കം കുറിക്കും.

ഇതേ തുടർന്നു കൊച്ചി തുറമുഖ ട്രസ്റ്റിലെ സി.ഐ.എസ്.എഫ് ജീവനക്കാരും കൊച്ചിൻ പോർട്ട് ട്രസ്റ്റ് ജീവനക്കാരും ചേർന്ന് ശുചിത്വ പരിപാലനത്തിന്റെ പ്രാധാന്യം പ്രചരിപ്പിക്കുന്ന ത്തിന്റെ ഭാഗമായി നടത്തുന്ന സൈക്കിൾ റാലി മുൻ ദേശീയ ഫുട്ബോൾ താരം ശ്രീ സേവിയർ പയസ് പ്ലാഗ് ഓഫ് ചെയ്യും. തദ്ദേശസരത്തിൽ ശുചിത്വ പരിപാലനത്തിന്റെ പ്രാധാന്യത്തെക്കുറിച്ച് പോർട്ട് ട്രസ്റ്റ് ജീവനക്കാരൻ രചിച്ച ഈണം നൽകിയ ഒരു നാടോടി ഗാനം അവതരിപ്പിക്കും.

കൊച്ചി തുറമുഖ ട്രസ്റ്റിന്റെ ഈ വർഷത്തെ സ്വച്ഛ്ത പക്ഷാചരണം പ്രവർത്തനങ്ങളും സ്വച്ഛ്താ-ഹി-സേവാ പ്രചാരണത്തോടുകൂടി നടത്തുകയാണ്.

ഫോർട്ട്കൊച്ചി ബീച്ചിൽ 25.09.2018ന് ശുചീകരണം നടത്തുന്നതാണ്. കൊച്ചി തുറമുഖ ട്രസ്റ്റിലെ ജീവനക്കാർ, തുറമുഖ കൂട്ടായ്മയിലെ അംഗങ്ങൾ, റസിഡൻസ് അസോസിയേഷൻ അംഗങ്ങൾ എന്നിവർ ചേർന്നു വില്ലിംഗ്ടൺ ഐലൻഡിലെ ആർ.എൻ.എ.എസ് ഏരിയ, റോഡുകൾ, പൊതുസ്ഥലങ്ങൾ, കേന്ദ്രീയ വിദ്യാലയ സ്കൂൾ മേഖല, വില്ലിംഗ്ടൺ ഐലൻഡിലെ നാഷണൽ ഹൈവേ പരിസരം, കെ.പി.കെ. മേനോൻ റോഡ്, മിൽനി റോഡ് എന്നീ സ്ഥലങ്ങളിൽ ശുചീകരണ പ്രവർത്തനം നടത്തുന്നതാണ്.

ജെട്ടികളുടെയും വാർഫുകളുടെയും ചെറുയാനങ്ങളുടെയും ശുചീകരണം, അഴുക്കുചാലുകളുടെ ചെറുകനാളുകളുടെയും അറ്റകുറ്റപ്പണികൾ, കാട് വെട്ടിത്തെളിക്കൽ, പൂന്തോട്ടങ്ങളുടെ നവീകരണം, ഫലവൃക്ഷങ്ങളുടെ നടീൽ, ഓഫീസുകളുടെ ഉള്ളിൽ പ്രത്യേക ശുചീകരണം, കാലഹരണപ്പെട്ട ഫയലുകളുടെ നിയമാനുസൃത നിർമ്മാർജ്ജനം തുടങ്ങിയവയും ഇക്കാലയളവിൽ നടത്തുന്നതാണ്.

തുറമുഖത്തിന്റെ പ്രധാന ഓഫീസുകളിലെ ടോയ്ലറ്റുകളിൽ അംഗപരിമിതർക്കുള്ള പ്രവേശന സൗകര്യം ഒരുക്കും. ടോയിലറ്റ് ഉപയോഗം, കൈ കഴുകൽ, ആരോഗ്യ-ശുചിത്വം കാര്യങ്ങളിൽ പാലിക്കേണ്ട ഉത്തമ രീതികൾ എന്നിവയെ കുറിച്ച് വിവിധ പ്രദേശങ്ങളിലും, കുടിയേറ്റ തൊഴിലാളികളുടെ താമസ സ്ഥലങ്ങളിലും ബോധവൽക്കരണം നടത്തും.

ശുചിത്വാനുബന്ധ തെരുവ് നാടകങ്ങൾ, പ്ലാഷ് മോബ്, റാലികൾ, പോസ്റ്റർ ഡിസൈനിങ് മത്സരം, ജീവനക്കാർക്കായുള്ള സ്കോഗൻ എഴുത്ത് മത്സരം, വിദ്യാർത്ഥികളുടെ പങ്കാളിത്തത്തോടെ ചുവർചിത്ര രചന എന്നിവയും ഉണ്ടായിരിക്കും.